



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 9 Vol. IX	} തിരുവനന്തപുരം, ചൊവ്വ Thiruvananthapuram, Tuesday	2020 മാർച്ച് 31 31st March 2020	} നമ്പർ No. 13
		1195 മീനം 18 18th Meenam 1195	
		1942 ചൈത്രം 11 11th Chaithra 1942	

PART III

Fisheries Department

ലേലം/ടെണ്ടർ പരസ്യം

നമ്പർ എച്ച്-2261/2014.

2020 മാർച്ച് 2.

2020 ഏപ്രിൽ മാസം 1-ാം തീയതി മുതൽ 2023 മാർച്ച് മാസം 31-ാം തീയതി വരെയുള്ള മൂന്ന് വർഷത്തേക്ക് നീണ്ടകര ഗവൺമെന്റ് ഐസ് ആന്റ് ഫ്രീസിംഗ് കോമ്പൗണ്ടിൽ നിൽക്കുന്ന 19 തെങ്ങുകളിൽ കായ്ഫലമുള്ള 13 തെങ്ങുകളിൽ നിന്നും മേലാദായം എടുക്കുന്നതിനുള്ള അവകാശം 2020 ഏപ്രിൽ മാസം 18-ാം തീയതി രാവിലെ 11 മണിക്ക് നീണ്ടകര ഫിഷറീസ് സ്റ്റേഷൻ ആഫീസിൽ വച്ച് കൊല്ലം ഫിഷറീസ് ഡെപ്യൂട്ടി ഡയറക്ടറോ ടിയാൻ അധികാരപ്പെടുത്തുന്ന ഉദ്യോഗസ്ഥനോ പരസ്യമായി ലേലം/ടെണ്ടർ ചെയ്ത് കൊടുക്കുന്നതാണ്.

- ടെണ്ടർ നൽകുവാൻ ആഗ്രഹിക്കുന്നവർ 2020 മാർച്ച് മാസം 18-ാം തീയതി 11 മണിക്ക് മുമ്പായി ഫിഷറീസ് ഡെപ്യൂട്ടി ഡയറക്ടറുടെ പേരിൽ നീണ്ടകര ഫിഷറീസ് അസിസ്റ്റന്റ് ഡയറക്ടർക്ക് ടെണ്ടർ സമർപ്പിക്കേണ്ടതാണ്.
- ലേലത്തിൽ/ടെണ്ടറിൽ പങ്ക് കൊള്ളുവാൻ ആഗ്രഹിക്കുന്നവർ ലേലം തുടങ്ങുന്നതിന് മുൻപായി ₹ 2,500 (രണ്ടായിരത്തി അഞ്ഞൂറ് രൂപ) മാത്രം നിരതദ്രവ്യമായി ലേലം ചെയ്യുന്ന ഉദ്യോഗസ്ഥരെ ഏൽപ്പിച്ച് രസീത് വാങ്ങേണ്ടതാണ്.

- ഗവൺമെന്റ് വക കുത്തകപ്പാട്ടം ഏറ്റെടുത്തു നടത്തി വീഴ്ച വരുത്തിയവർ ലേലത്തിൽ സംബന്ധിക്കുവാൻ പാടില്ലാത്തതാകുന്നു.
- ഏറ്റവും കൂടുതൽ തുകയ്ക്ക് ലേലം/ടെണ്ടർ വിളിക്കുന്ന ആളിന്റെ പേരിൽ ലേലം/ടെണ്ടർ താൽക്കാലികമായി ഉറപ്പിക്കുന്നതും ഫിഷറീസ് ഡയറക്ടറുടെ ഉത്തരവിൻമേൽ സ്ഥിരപ്പെടുത്തി നൽകുന്നതുമാണ്.
- ലേലം ഉറപ്പിച്ചയുടെ ലേലം വിളിച്ചാൽ ലേല സംഖ്യയുടെ 1/3 തുക കെട്ടിവെക്കേണ്ടതാണ്.
- ലേലത്തിൽ പങ്കെടുക്കുന്നവരുടെ നിരതദ്രവ്യം ലേലം കഴിഞ്ഞാലുടൻ മടക്കി നൽകുന്നതാണ്.
- ലേലത്തിൽ പങ്കെടുക്കാൻ വേണ്ടത്ര ആളുകൾ ഇല്ലാതെയോ മത്സരം ഇല്ലാതെയോ വരുന്ന പക്ഷം ലേലം മറ്റൊരു ദിവസത്തേക്ക് മാറ്റിവെയ്ക്കുന്നതാണ്.
- ലേലം സ്ഥിരപ്പെടുത്തിയ വിവരം അറിയിക്കുന്ന തീയതി മുതൽ ഒരാഴ്ചയ്ക്കകം ലേലക്കാരൻ കൊല്ലം ഫിഷറീസ് ഡെപ്യൂട്ടി ഡയറക്ടറുടെ ഓഫീസിൽ ഹാജരായി ₹ 100-ന്റെ മുദ്രപത്രത്തിൽ ഉടമ്പടി എഴുതേണ്ടതും അതിന് വിപരീതമായി പ്രവർത്തിക്കുന്നപക്ഷം ലേലക്കാരൻ കെട്ടി വെച്ചിരിക്കുന്ന തുക സർക്കാരിലേക്ക് മുതൽ കൂട്ടുന്നതുമാണ്.

9. ഉടമ്പടി എഴുതുന്നതിന് മുമ്പായി കായ്ഫലം എടുക്കുവാൻ പാടില്ലാത്തതാകുന്നു.
10. സംഖ്യ തുല്യ സംഖ്യകളായും മൂന്ന് ഗഡുക്കളായും അടയ്ക്കേണ്ടതാണ്. ആദ്യ ഗഡു ലേലം കഴിഞ്ഞാൽ ഉടനെയും ബാക്കി ഗഡുക്കൾ നാല് മാസത്തിനുള്ളിൽ രണ്ട് മാസം ഇടവിട്ട് അടച്ച് തീർക്കേണ്ടതുമാണ്.
11. ലേലസംഖ്യ അടയ്ക്കുന്നതിൽ മൂടക്കം വരുത്തിയാൽ ആദ്യത്തെ ഒരു മാസത്തേക്ക് 6%, രണ്ടാമത്തെ മാസത്തേക്ക് 8%, തുടർന്നുള്ള കാലത്തേക്ക് 10% നിരക്കിലും പിഴ ഈടാക്കുന്നതാണ്. രണ്ടാം തവണ പണം അടയ്ക്കുന്നതിന് കരാറുകാരൻ വീഴ്ച വരുത്തുകയാണെങ്കിൽ തുടർന്ന് ആദായം എടുക്കുന്നതിനുള്ള അവകാശം റദ്ദ് ചെയ്യുന്നതും തൻമൂലം ഉണ്ടാകുന്ന എല്ലാ നഷ്ടങ്ങൾക്കും കരാറുകാരൻ ഉത്തരവാദിയായെന്നതുമാണ്.
12. ലേലക്കാരൻ ഡിപ്പാർട്ട്മെന്റുവക പ്രവർത്തനങ്ങൾക്ക് തടസ്സമുണ്ടാകുന്ന യാതൊരു പ്രവർത്തിയും ചെയ്ത് കൂടാത്തതും ഡിപ്പാർട്ട്മെന്റിലെ ആവശ്യത്തിന് ഏതൊരു വൃക്ഷവും മുറിച്ച് മാറ്റുന്നതിന് അധികാരമുണ്ടായിരിക്കുന്നതും തൻമൂലം ലേലക്കാരൻ ഉണ്ടാകുന്ന നഷ്ടം ഫിഷറീസ് ഡയറക്ടറുടെ തീരുമാനപ്രകാരം ഇളവ് ചെയ്ത് കൊടുക്കുന്നതുമാണ്. മറ്റ് കാരണങ്ങളാലുണ്ടാകുന്ന യാതൊരു നഷ്ടത്തിനും ലേലസംഖ്യയിൽ കുറവ് ചെയ്ത് കിട്ടുവാൻ ലേലക്കാരൻ അർഹത ഉണ്ടായിരിക്കുന്നതല്ല.
13. ലേലക്കാരൻ ആദായം എടുക്കുന്നതുമൂലം വൃക്ഷങ്ങൾക്ക് യാതൊരു നാശവും ഉണ്ടാകുവാൻ പാടില്ല.
14. തെങ്ങുകൾക്ക് കാലാകാലങ്ങളിൽ ചെയ്യേണ്ട കൃഷി പണിയും, വളം ഇടീലും നടത്തേണ്ടതും ടി കൃഷി പണികൾ നടത്തിയത് അധികൃതരെ ബോധ്യപ്പെടുത്തേണ്ടതുമാണ്.
15. ലേലക്കാരനിൽ നിന്നും എന്തെങ്കിലും തുക ഈടാക്കുകയാണെങ്കിൽ ടി തുക കര കുടിശ്ശിക നിയമപ്രകാരം ഈടാക്കുന്നതാണ്.
16. യാതൊരു കാരണവും കാണിക്കാതെ ലേലനടപടികൾ നിർത്തി വയ്ക്കുവാൻ ലേലം ചെയ്യുന്ന ഉദ്യോഗസ്ഥന് അധികാരം ഉണ്ടായിരിക്കുന്നതാണ്.
17. ലേലദിവസം അവധിയായി വരുകയാണെങ്കിൽ അടുത്ത പ്രവൃത്തി ദിവസം ലേലം നടത്തുന്നതായിരിക്കും.
18. ഗവൺമെന്റ് വസ്തുക്കളുടെ ലേലം സംബന്ധിച്ച് നിലവിലുള്ള നിയമങ്ങൾ ഇതിന് ബാധകമായിരിക്കും.

ഫിഷറീസ് അസിസ്റ്റന്റ് ഡയറക്ടറുടെ

കാര്യാലയം, ഫിഷറീസ് സ്റ്റേഷൻ, (ഒപ്പ്)

നീണ്ടകര.

ഫിഷറീസ് അസിസ്റ്റന്റ് ഡയറക്ടർ.